

## ತುಳುನಾಡಿನ ಶಾಸನಗಳಲ್ಲಿ ಗದ್ದೆಗಳ ಹೆಸರು - ಒಂದು ವಿಶ್ಲೇಷಣೆ

ಪ್ರಾಚೀನ ತುಳುನಾಡಿನ ಆರ್ಥಿಕ ವ್ಯವಸ್ಥೆಯಲ್ಲಿ ಬೇಸಾಯವು ಒಂದು ಪ್ರಧಾನ ಪಾತ್ರವಹಿಸಿತ್ತೆಂಬ ವಿಚಾರ ಇಲ್ಲಿನ ಹಲವಾರು ಶಾಸನಗಳ ಅಧ್ಯಯನ ದಿಂದ ಸ್ಪಷ್ಟವಾಗುತ್ತದೆ. ಈ ಪ್ರದೇಶದ ಶಾಸನಗಳು ಕೃಷಿ, ಬೇಸಾಯ, ಬೆಳೆಗಳ ಕುರಿತೂ ವಿವರವಾದ ಮಾಹಿತಿಯನ್ನೀಡುತ್ತವೆ. ಈ ಶಾಸನಗಳಲ್ಲಿ ಕಂಡು ಬರುವ ಗದ್ದೆಗಳ ಹೆಸರುಗಳು ಅಧ್ಯಯನ ಯೋಗ್ಯ. ತುಳುನಾಡಿನಲ್ಲಿ ಭತ್ತ ಪ್ರಮುಖ ಬೆಳೆ, ಭೌಗೋಳಿಕ ವಾಗಿ ಕರ್ನಾಟಕದ ಮೈದಾನ ಪ್ರದೇಶಕ್ಕೂ ತುಳುನಾ ಡಿಗೂ ಬಹಳವಾದ ವ್ಯತ್ಯಾಸವಿದೆ. ಇಲ್ಲಿನ ಭೂಸ್ವ ರೂಪ ಗುಡ್ಡ ಬೆಟ್ಟಗಳಿಂದ ಕೂಡಿದ್ದು ವಿರುತ್ತಗ್ಗಿದೆ. ಅದರಿಂದ ಈ ಪ್ರದೇಶದಲ್ಲಿ ವಿಶಾಲವಾದ ಹೊಲಗಳನ್ನು ಮಾಡುವಂತಿಲ್ಲ. ಇದರಿಂದಾಗಿ ಇಲ್ಲಿ ಒಂದ ಸೀಮಿತವಾದ ಪ್ರದೇಶದಲ್ಲಿ ಹಲವಾರು ಗದ್ದೆಗಳಿರುವುದನ್ನು ಕಾಣುತ್ತೇವೆ. ಈ ರೀತಿಯ ನೂರಾರು ಚಿಕ್ಕ ಪುಟ್ಟ ಗದ್ದೆಗಳಿದ್ದಾಗ ಅವುಗಳನ್ನು ಪ್ರತ್ಯೇಕವಾಗಿ ಗುರುತಿಸಲು ಅವುಗಳಿಗೆ ಬೇರೆ ಬೇರೆ ಹೆಸರುಗಳನ್ನು ಕೊಡ ಬೇಕಾಗುವುದು ಅನಿವಾರ್ಯ. ತುಳುನಾಡಿನ ಶಾಸನಗಳಲ್ಲಿ ಇಂತಹ ನೂರಾರು ಗದ್ದೆಗಳ ಹೆಸರುಗಳ ಉಲ್ಲೇಖಗಳಿವೆ.

ತುಳುನಾಡಿನ ಶಾಸನಗಳಲ್ಲಿ ಬೇಸಾಯದ ಭೂಮಿಯನ್ನು ಮುಖ್ಯವಾಗಿ ಬಾಳು, ಬಾಳಿಕೆ, ಹೊಲ, ಗದ್ದೆ, ತಿಮರು ಹಾಗೂ ಕಂಡ ಎಂಬ ಹೆಸರುಗಳಿಂದ ಗುರುತಿಸುವುದನ್ನು ಕಾಣುತ್ತೇವೆ. ಬಾಳು, ಬಾಳಿಕೆ ಎಂಬುದು ಜೀವನ, ಜೀವನಾಧಾರ ಎಂಬ ವಿಶಾಲಾರ್ಥದಲ್ಲಿ ಬಳಸಲ್ಪಟ್ಟಿರಬೇಕು. ಬಾಳು, ಹೊಲ ಇವು ಬೇಸಾಯ ಭೂಮಿಯನ್ನು ಗುರುತಿಸುವ ಸಾಮಾನ್ಯ ಪದಗಳಾಗಿ ಬಳಸಲ್ಪಟ್ಟಿದ್ದರೆ ಗದ್ದೆ, ಕಂಡ ಮತ್ತು ತಿಮರು ಪದಗಳು ಗದ್ದೆಗಳ ಹೆಸರುಗಳೆಂದಿಗೆ ಜೋಡಿಸಿಕೊಂಡಿರುವುದನ್ನು ಶಾಸನಗಳಲ್ಲಿ ಕಾಣಬಹುದು. ತುಳುನಾಡಿನ ಶಾಸನಗಳಲ್ಲಿ ಈ ಪದಗಳ ಹರಹನ್ನು ಗಮನಿಸಿದಾಗ ಕುಂದಾಪುರ ಮತ್ತು ಉಡುಪಿ ತಾಲೂಕಿನ ಉತ್ತರ ಭಾಗದ ಶಾಸನಗಳಲ್ಲಿ ಬಾಳು ಮತ್ತು ಗದ್ದೆ ಎಂಬ ಪದಗಳಷ್ಟೆ ಬಳಸಲ್ಪಟ್ಟಿದ್ದರೆ ಉಡುಪಿ ತಾಲೂ

ಕಿನ ದಕ್ಷಿಣ ಭಾಗ, ಮಂಗಳೂರು ಮತ್ತು ಕಾರ್ಕಳ ತಾಲೂಕಿನ ಶಾಸನಗಳಲ್ಲಿ 'ಗದ್ದೆ'ಯ ಜೊತೆಯಲ್ಲಿ ಕಂಡ, ತಿಮರು ಎಂಬ ಪದಗಳೂ ಬಳಸಲ್ಪಟ್ಟಿರುವುದನ್ನು ನೋಡಬಹುದು. ತಿಮರು ಮತ್ತು ಕಂಡ ಇವು ತುಳು ಭಾಷೆಯ ಪದಗಳು ಎಂಬುದು ಗಮನಾರ್ಹ.

ಗದ್ದೆ, ತಿಮರು, ಕಂಡ ಎಂಬ ಪದಗಳು ಏಕಾ ಛವನ್ನು ಹೊಂದಿವೆಯೆ ಅಥವಾ ಅವುಗಳ ನಡುವೆ ಅರ್ಥ ವ್ಯತ್ಯಾಸವಿದೆಯೇ ಎಂಬುದನ್ನು ರಿಯುವುದು ಕಷ್ಟ. ಕೆಲವು ಶಾಸನಗಳಲ್ಲಿ ಬೇಸಾಯದ ಭೂಮಿ ಯನ್ನು ಗುರುತಿಸಲು ಗದ್ದೆ ಮತ್ತು ಕಂಡ, ಹಾಗೂ ಗದ್ದೆ ಮತ್ತು ತಿಮರು ಎಂಬ ಪದಗಳು ಜೊತೆಯಾಗಿ ಬಳಸಲ್ಪಟ್ಟಿರುವುದನ್ನು ಕಾಣುತ್ತೇವೆ. ಮೂಡು ಬಿದರೆಯ ಒಂದು ತಾಮ್ರ ಶಾಸನದಲ್ಲಿ ಬೇಸಾಯ ಭೂಮಿಗಳ ವಿವರಗಳನ್ನೀಡುತ್ತ ಗದ್ದೆ 5, ಕಂಡ 14 ಪಡುಪು 2 ಎಂಬ ಉಲ್ಲೇಖ ಕಂಡುಬರುತ್ತದೆ. ಪ್ರಾಯಶಃ ಗದ್ದೆ ಎಂಬುದು ಕಂಡ ಎಂಬುದಕ್ಕಿಂತ ವಿಸ್ತಾರದಲ್ಲಿ ಸ್ವಲ್ಪ ದೊಡ್ಡದಾದ ಹೊಲ ಎಂದು ತಿರ್ಮಾನಿಸಬಹುದೇನೋ.

ತುಳುನಾಡಿನ ಶಾಸನಗಳಲ್ಲಿ ಬೆಳೆಯ ಆಧಾರದಂತೆ ಗದ್ದೆಗಳನ್ನು ನಾಲ್ಕು ವಿಧಗಳನ್ನಾಗಿ ವಿಂಗಡಿಸಿರುವುದನ್ನು ಕಾಣುತ್ತೇವೆ. (1) ಬೆಟ್ಟು - ಒಣ ಭೂಮಿ, ಇದು ಹೆಚ್ಚಾಗಿ ಮಳೆಯ ನೀರನ್ನೇ ಆಶ್ರಯಿಸಿದ್ದು, ಒಂದು ಬೆಳೆಗೆ ಯೋಗ್ಯವಾದ ಭೂಮಿ. (2) ಮಜಲು - ಒಂದು ಬೆಳೆಯನ್ನು ಸರಾಗವಾಗಿ ಮತ್ತು ಸ್ವಲ್ಪ ಹೆಚ್ಚಿನ ಶ್ರಮದಿಂದ ಎರಡು ಬೆಳೆತೆಗೆಯಲು ಸಾಧ್ಯವಿರುವ ಭೂಮಿ (3) ಬಯಲು - ಎರಡು ಬೆಳೆಗಳು ಸರಾ ಗವಾಗಿ ಬೆಳೆಯಬಲ್ಲ ಬೇಸಾಯ ಭೂಮಿ (4) ಕೊಳಕೆ - ವಿಫುಲ ನೀರಾಶ್ರಯವಿದ್ದು ಮೂರು ಬೆಳೆ ಗಳನ್ನು ಕೊಡಬಲ್ಲ ಫಲವತ್ತಾದ ಭೂಮಿ ಇದು ಬಯಲಿನದೇ ಒಂದು ಭಾಗ.

ತುಳುನಾಡಿನ ಶಾಸನಗಳಲ್ಲಿ ಕಂಡುಬರುವ ನೂರಾರು ಗದ್ದೆಗಳ ಹೆಸರುಗಳನ್ನು ಪರಿಶೀಲಿಸಿದಾಗ ಈ ರೀತಿ ಹೆಸರಿಸುವಲ್ಲಿ ಪ್ರಾಚೀನ ತುಳುನಾಡಿನ

ಬೇಸಾಯಗಾರರು ಒಂದು ವಿಶಿಷ್ಟವಾದ ವಿಧಾನವನ್ನು ಅನುಸರಿಸಿರುವುದನ್ನು ಕಾಣಬಹುದು. ಶಾಸನಗಳಲ್ಲಿ ಕಂಡುಬರುವ ಗದ್ದೆಗಳ ಹೆಸರುಗಳನ್ನು ಈ ಕೆಳಗಿನಂತೆ ವಿಂಗಡಿಸಬಹುದು.

(1) ಒಡೆತನವನ್ನು ಸೂಚಿಸುವ ಹೆಸರುಗಳು: ಪೊಡೇರ ಗದ್ದೆ, ಸೆಟಿಯಗದ್ದೆ, ಬೊಂಮನ ಗದ್ದೆ, ದೇವಸ್ವದ ಗದ್ದೆ, ದೇವರ ಗದ್ದೆ, ಕುಂಬಾರ ಗದ್ದೆ, ಹಲರ ಗದ್ದೆ, ಭಂಡಾರಿ ಗದ್ದೆ, ನಾಗನ ಗದ್ದೆ, ಜೋಗಿಯ ಗದ್ದೆ, ಕಂಬಳಿಯ ಗದ್ದೆ, ನಂದನ ಬಾಳು, ಪರಿಆರ ಗದ್ದೆ, ಬಿನೋರ್ ತಿಮರು, ಮಾದ ನಗದ್ದೆ, ಮೂಲದಗದ್ದೆ, ಅಮಣಬಾಸು ಎಂಬ ಗದ್ದೆ, ಅರಮನೆ ಗದ್ದೆ.

(2) ಜಾತಿ, ಸ್ಥಾನ, ವೃತ್ತಿ ಸೂಚಕನಾಮಗಳು: ಬೊಂಮನ ಗದ್ದೆ (ಬ್ರಾಹ್ಮಣ) ಸೆಟ್ಟಿಯಗದ್ದೆ, ಹೆಬ್ಬಾರ ಕಟ್ಟಿನ ಬಯಲು, ಕಂಬಳಿಯ ಗದ್ದೆ, ಭಂಡಾರಿ ಗದ್ದೆ, ಕುಂಬಾರ ಗದ್ದೆ, ಜೋಗಿಯ ಗದ್ದೆ.

(3) ಬೇಸಾಯದ ಸ್ವರೂಪವನ್ನು ಸೂಚಿಸುವ ಹೆಸರುಗಳು: ಬೆಟ್ಟದ ಗದ್ದೆ (ಬೆಟ್ಟು), ಕೊಳಕೆತಿ ಮರು, ಬಯಲ ಗದ್ದೆ, ಮಜಲಗದ್ದೆ, ಬಾನಗದ್ದೆ (ಮಳೆನೀರನ್ನೇ ಆಶ್ರಯಿಸಿರುವ ಭೂಮಿ), ಕೊಳಂ ಬೆಯಂಬ ಗದ್ದೆ (ಕೆಸರು ಭೂಮಿ), ಕೊಗ್ಗಿಗದ್ದೆ (ಕೆಸರು), ಪಟಲಯೆಂಬ ಗದ್ದೆ (ಮಳೆಗಾಲದಲ್ಲಿ ನೀರು ತುಂಬಿಕೊಂಡಿರುವ ಹೊಲ), ಸಿಂಗಾರ ಗದ್ದೆ (ಅಂದ ವಾಗಿರುವ), ಹಿರಿಯ ಪಟಲಯೆಂಬ ಗದ್ದೆ.

(4) ಭೂಸ್ವರೂಪವನ್ನು ಸೂಚಿಸುವ ಹೆಸರು ಗಳು: ಗುಳಿಯಗದ್ದೆ, ಕುಡುತಿಮರು (ಸಮತಟ್ಟ ಲ್ಲದೆ), ಕುದುರ ಕಂಡ (ಅಲ್ಲಲ್ಲಿ ಮಣ್ಣಿನ ದಿಬ್ಬಗಳ ಮೇಲಿರುವ ಹೊಲಗಳು), ಮಕ್ಕೆಯ ಗದ್ದೆ (ಕಣಿವೆಯ ಮೇಲ್ಭಾಗ ದಲ್ಲಿರುವ ಹೊಲ), ಬೋಳ ತಿಮರು (ಬೋಳಾಗಿ, ಮೃದಾನಿನಂತೆ), ಗುಡ್ಡೆಯ ಗದ್ದೆ, ಬುಡಂಬನೆಂಬ ಗದ್ದೆ (ತಗ್ಗು ಪ್ರದೇಶದಲ್ಲಿ), ಕೊಂಕ ನೆಂಬ ಗದ್ದೆ (ಎತ್ತರ ತಗ್ಗಾಗಿರುವ), ತಿಮರು ಕೆಜಿಲ ಗದ್ದೆ (ಹೆಚ್ಚು ತೇವಾಂಶವಿರುವ ಭೂಮಿ), ಗುಳಿಯನ ಗದ್ದೆ (ತಗ್ಗು ಪ್ರದೇಶ), ಪೊರಿಕೆಯೆಂಬ ಗದ್ದೆ (ಪೊರಿ ಉಳು ಮೆಗೆ ಅನುಕೂಲವಾಗುವಂತೆ ಮಾಡಲಾದ ಗದ್ದೆಯ ಒಂದು ವಿಭಾಗ), ನಳಿಯ ತಿಮರು (ನೇರ ವಾಗಿಲ್ಲದ), ಕುಂಡಿಲ ಗದ್ದೆ (ತಗ್ಗಾದ ಪ್ರದೇಶ),

ಬಯಲ ಗುಂಡಿಯ ಗದ್ದೆ, ಅಡುಕ ತಿಮರು (ಅಡ್ಡ ಎತ್ತ ರದ ಪ್ರದೇಶ), ಕುದುರೆತ ಕಂಡ, ಕುದುರ ತಿಮರು.

(5) ಮಣ್ಣಿನ ಲಕ್ಷಣವನ್ನು ಸೂಚಿಸುವ ಹೆಸರುಗಳು: ಮುರಂತುಮರು (ಮುರಗಡಸುನೆಲ), ಕಲ್ಲಗದ್ದೆ, ಹೊಯಿಗಯ ಗದ್ದೆ, ಪರಲೆಯೆಂಬ ಗದ್ದೆ (ಕಲ್ಲು ಹರಳುಗಳಿಂದ ಕೂಡಿದ) ಮೊರಬಿನ ಗದ್ದೆ (ಕಲ್ಲುತುಂಬಿದ ಬೆಟ್ಟ), ಹಗರು ಗದ್ದೆ (ಗಡುಸಲ್ಲದ ಸಡಿಲವಾದ ಮಣ್ಣು), ತಿಮರು ಕೆಜಿಲ ಗದ್ದೆ (ಅಧಿಕ ತೇವಾಂಶದ ಭೂಮಿ) ಕಲ್ಲತಿಮರು, ಪೊ ಉಗಿಯ ಗದ್ದೆ (ಹೊಯಿಗ)

(6) ದಿಕ್ಕು/ಸ್ಥಾನವನ್ನು ಸೂಚಿಸುವ ಹೆಸರುಗಳು : ಬಾಗಿಲಗದ್ದೆ (ಮನೆ ಎದುರಿನ), ಜಾಲಗದ್ದೆ (ಅಂಗಳದಬಳಿ), ಮೇಲಣ ಗದ್ದೆ, ತೆಂಕಗದ್ದೆ (ದ ಕ್ಷಿಣ), ಮೂಡೆಲ್ಲವೆಂಬ ಗದ್ದೆ, (ಮೂಡುಪೂರ್ವ), ಹಡುಪಲ ಗದ್ದೆ (ಪಡುಪಶ್ಚಿಮ), ಮುನೆಯ ಗದ್ದೆ (ಎದುರಿನ), ಕೋಡಿಯ ಗದ್ದೆ (ಕೊನೆಯಲ್ಲಿರುವ), ಪಿಂಚದ ಗದ್ದೆ, (ಕೊನೆಯ ಸಾಲಿನ), ಕೊನೆ ಬಾಗಿಲ ಗದ್ದೆ, ಮೆಟ್ಟುಕಲ್ಲಗದ್ದೆ, ನಡುವಿನಗದ್ದೆ, ಯಡಪುಣಿಗದ್ದೆ, (ಗದ್ದೆಯ ಗಡಿಯಲ್ಲಿರುವ ಇನ್ನೊಂದು ಗದ್ದೆ), ಕೆದುತಿ ಮರು (ಕೆರೆಯಬಳಿಯ ಗದ್ದೆ), ಕೋಟೆಯ ಗದ್ದೆ, ಕೆರೆಯಬಾ ಗಿಲ ಗದ್ದೆ, ತೋಟದ ಗದ್ದೆ, ಓತ್ತಿಲಗದ್ದೆ, ಕಟ್ಟಿನ ಗದ್ದೆ (ಚಿಕ್ಕ ಅಣೆಕಟ್ಟಿನ ಬಳಿ), ಪಳತಿಮರು (ಮಸೀದಿಯ ಬಳಿ), ಪಾರಿತಿಮರು (ಕೊನೆಯಲ್ಲಿ ರುವ), ಹಟಿಯ ಗದ್ದೆ, ಹೆಗೆರೆಯ ಗದ್ದೆ (ದೊಡ್ಡ ಕೆರೆಯಬಳಿಯ), ಸಾಲಗದ್ದೆ.

(7) ಗಾತ್ರ/ಕಾಲವನ್ನು ಸೂಚಿಸುವ ಹೆಸರು ಗಳು: ಹಿರಿಯಗದ್ದೆ, ಹಿರಿಯ ಪಟಲಯೆಂಬಗದ್ದೆ, ಹೆದೆಗದ್ದೆ (ಹೆದ್ = ದೊಡ್ಡ), ಹೊಸಗದ್ದೆ, ಹೊಸ್ತಾ ಗಿಮೂಡಿದ ಕಂಬಳ ಗದ್ದೆ, ಆದಿಯಗದ್ದೆ, ಮೂಲದ ಗದ್ದೆ, ಪಿರಿಯ ತಿಮರು, ಹೊಸ ಮಾಟದ ಗದ್ದೆ.

(8) ಪೆಂಡ್ಯ, ಆಟ ಸೂಚಕ ಹೆಸರುಗಳು: ಕಂಬಳಗದ್ದೆ, ಅಂಕಗದ್ದೆ, ಮಲ್ಲಗದ್ದೆ.

(9) ಸಸ್ಯ, ಗಿಡ ಮರಗಳ ಸಾಮಾನ್ಯವನ್ನು ಸೂಚಿಸುವ ಹೆಸರುಗಳು: ಈ ವಿಭಾಗಕ್ಕೆ ಸೇರುವ ಗದ್ದೆಗಳ ಹೆಸರುಗಳನ್ನು ಈ ಕೆಳಗಿನಂತೆ ಉಪ ವಿಭಾ ಗಗಳಾಗಿ ವಿಂಗಡಿಸಬಹುದು.

(i) ಮರಗಳು: ಹಲಸಿನಡಿಯ ಕಂಡ, ಹುಳಸೆ ಗದ್ದೆ, ಹಲಸಿನಗದ್ದೆ, ಪುಳಮರನೆಂಬ ಗದ್ದೆ, ಪುಳಿ ಮಾರು, ಮಾವಿನಗದ್ದೆ, ಅಂಬಟಿಕಂಡ, ನೆಲಿಗದ್ದೆ, ಗೋಳಿಯ ಗದ್ದೆ, ತಾಳಿತಡಿ ತಿಮರು, ತಾಳೆ ತಿಮರು, ಬಜ ತುಮರು, ಆಲಗದ್ದೆ, ಪಿಜತಿಮರು, ಕೇಸರಿಕನ ಡಿಯ ಗದ್ದೆ, ಅಣೆಲಿತ್ತಿಯ ಗದ್ದೆ, ತೆಂಗಿನ ಗದ್ದೆ, ಪೊಂಗಾರ್ತಿಮರು, ತಾಡಿ ತಿಮರು, ಕೆಂಗಿತಿಮರು, ತಾಳಿತಮೂರ್ಕಿಯೆಂಬ ಗದ್ದೆ, ಬಯಲ ಮಾವಿನ ಗದ್ದೆ, ಹಾಡತಿಮರು, ಹಂದೋಮಾವಿನ ಗದ್ದೆ.

(ii) ತೋಟದ ಬೆಳೆಗಳು: ಕದಲಿ ತೋಟ ತಿಮರು, ತೆಂಗಿನಗದ್ದೆ, ಕೆಂಗಿತಿಮರು

(iii) ಪೊದರು, ಬಳ್ಳಿಗಳು ಇತ್ಯಾದಿ :

ಕುದುರೆತ ಕಂಡ (ಮೇವಿನಬಳ್ಳಿ), ಕುಕಿಯಗದ್ದೆ (ಒಂದು ಜಾತಿಯಬಳ್ಳಿ), ಸಗರೆಯೆಂಬ ಬಾಗಿಲಗದ್ದೆ (ಮುಳ್ಳುಕುಟಿ), ಮಾಚಿಲತಿಮರು (ಮಾಚಿಸಾಮಾನ್ಯ ಕಳೆಗಿಡ), ಕಳಿಯ ಗದ್ದೆ (ಕಳೆಗಿಡಗಳಿರುವ), ಮುಂಡಿ ತಿಮರು, ಗೋರಿಗದ್ದೆ (ಚೌಳಿಕಾಯಿ), ಆಲ ಲೆಯ ಗದ್ದೆ (ಕೆನ್ನೆದಿಲಿ), ಹಂಗಾರಗದ್ದೆ (ಒಂದು ರೀತಿಯ ಪದರು)

(iv) ಬೆಳೆಗಳನ್ನು ಸೂಚಿಸುವ ಹೆಸರುಗಳು: ಅರಿ ಹಿಮಾರು (ಅಕ್ಕಿ), ಕೆಯ್ತಿಮರು (ಭತ್ತ), ಉದ್ದಿ ನಗದ್ದೆ, ಕುಡುತಿಮರು, ಬುಲಂಥನೆಂಬಗದ್ದೆ (ಬೆಳ್ಳಿಗೆ ಅಕ್ಕಿ), ಹಾಲಗದ್ದೆ (ಬಿಳಿ ಅಕ್ಕಿ), ಕಬ್ಬಿನ ಗದ್ದೆ, ಉದ್ದುಗಳೆಂಬ ಗದ್ದೆ.

(10) ಸಂಖ್ಯಾ ಸೂಚಿ ಹೆಸರುಗಳು: ಇರು ವೈಲು, ವಿಳುಬಯಲು, ಒಂಭತ್ತುಮಾರು

(11) ಅರ್ಥ ಸ್ಪಷ್ಟವಾಗದ ಮತ್ತು ಇತರ ಹೆಸರುಗಳು: ಪುದುವಾಳು ತಿಮರು (ಪುದ್ದಾರ್ = ಕೊಯ್ಲಿನ ಹಬ್ಬ), ಮಾಯಿತಿಮರು (ತುಳುವಿನ 11ನೇ ತಿಂಗಳು), ಹುತ್ತಿನಗದ್ದೆ, ನಾಯರಗದ್ದೆ (ನಾಯರ್ = ನೇಗಿಲು), ನಾಯಿಗದ್ದೆ, ಮಾದಂಡ ತಿಮರು, ಪಾಪ ತ್ತೆಮರು, ಕತ್ತಿತೆಮರು, ವುಳ್ಳಿರಡಿ ಯೆಂಬ ಗದ್ದೆ, ಚಪ್ಪಿತಿಮರು, ಅಧಿಪಲಿಯೆಂಬ ಗದ್ದೆ, ತನ್ನಡೆಯಗದ್ದೆ, ಆಲುಡಿಯ ಗದ್ದೆ.

ಒಂದು ಪ್ರದೇಶದಲ್ಲಿರುವ ಹತ್ತಾರು ಗದ್ದೆಗಳನ್ನು ಬೇರೆ ಬೇರೆಯಾಗಿ ಗುರುತಿಸುವ ದೃಷ್ಟಿಯಿಂದ

ಪ್ರಾಚೀನ ತುಳು ನಾಡಿನ ಬೇಸಾಯಗಾರರು ಅವುಗಳಿಗೆ ವಿವಿಧ ರೀತಿಯ ಹೆಸರುಗಳನ್ನು ಕೊಡುವ ವಿಶಿಷ್ಟ ಪದ್ಧತಿ ಯನ್ನನುಸರಿಸುತ್ತಿದ್ದರೆಂಬ ವಿಚಾರ ಮೇಲಿನ ವಿಶ್ಲೇಷಣೆ ಯಿಂದ ಸ್ಪಷ್ಟವಾಗುತ್ತದೆ. ಕುಂದಾಪುರ, ಉಡುಪಿ, ಮಂಗಳೂರು ಮತ್ತು ಕಾರ್ಕಳ ತಾಲೂಕುಗಳ ಲಭ್ಯವಿರುವ ಶಾಸ ನಗಳಿಂದ ಸಂಗ್ರಹಿಸಲಾದ ಗದ್ದೆಗಳ ಒಟ್ಟು ಹೆಸರುಗಳು ನೂರ ಎಪ್ಪತ್ತಾರು. ಅವುಗಳನ್ನು ಈ ಕೆಳಗಿನಂತೆ ವಿಂಗಡಿಸ ಬಹುದು:

ಹೆಸರುಗಳು	ಸಂಖ್ಯೆ	ಶೇಕಡಾ
ಒಡತನವನ್ನು ಸೂಚಿಸುವ ಹೆಸರುಗಳು	19	10.8
ಜಾತಿ/ಸ್ಥಾನ/ವೃತ್ತಿಸೂಚಕ ಹೆಸರುಗಳು	06	3.4
ಗದ್ದೆಗಳ ಸ್ವರೂಪವನ್ನು ಸೂಚಿಸುವ ಹೆಸರುಗಳು	16	9.1
ಭೂಸ್ವರೂಪವನ್ನು ಸೂಚಿಸುವ ಹೆಸರುಗಳು	17	9.7
ಮಣ್ಣಿನ ಲಕ್ಷಣವನ್ನು ಸೂಚಿಸುವ ಹೆಸರುಗಳು	12	6.8
ದಿಕ್ಕು/ಸ್ಥಾನವನ್ನು ಸೂಚಿಸುವ ಹೆಸರುಗಳು	31	17.6
ಗಾತ್ರ/ಕಾಲವನ್ನು ಸೂಚಿಸುವ ಹೆಸರುಗಳು	09	5.1
ಪಂದ್ಯ/ಆಟ ಸೂಚಕ ಹೆಸರುಗಳು	04	2.3
ಸಸ್ಯ, ಗಿಡ, ಮರಗಳ ಸಾಮಿಪ್ಯ ಸೂಚಿಸುವ ಹೆಸರುಗಳು	46	26.1
ಸಂಖ್ಯಾ ಸೂಚಿ ಹೆಸರುಗಳು	03	1.7
ಇತರ	13	7.4
ಒಟ್ಟು ಹೆಸರುಗಳು	176	

ಈ ಮೇಲಿನ ವಿವರಣೆಯಿಂದ ಗದ್ದೆಗಳನ್ನು ಹೆಸ ರಿಸುವ ಸಂದರ್ಭ ಗಿಡ, ಮರ, ಸಸ್ಯಗಳನ್ನು ಸೂಚಿ ಸುವ ಹೆಸರುಗಳಿಗೆ ಹೆಚ್ಚಿನ ಪ್ರಾಶಸ್ತ್ಯವಿತ್ತಿರುವುದು

ಸ್ವಪ್ನವಾಗುತ್ತದೆ. ನಂತರದ ಸ್ಥಾನ ಭೂ ಸ್ವರೂಪವನ್ನು ಸೂಚಿಸುವ ಹೆಸರುಗಳಿವು. ಇಲ್ಲಿ ಉಲ್ಲೇಖಿಸಲಾದ ಒಟ್ಟು 176 ಹೆಸರುಗಳಲ್ಲಿ ಪ್ರಾಣಿ ಅಥವಾ ಪಕ್ಷಿಗಳನ್ನು ಸೂಚಿಸುವ ಯಾವುದೇ ಹೆಸರೂ ಕಂಡು ಬರುವುದಿಲ್ಲ ವೆಂಬುದು ಉಲ್ಲೇಖನೀಯ

ತುಳುನಾಡಿನ ಶಾಸನಗಳಲ್ಲಿ ಕಂಡು ಬರುವ ಗದ್ದೆ ಗಳ ಹೆಸರುಗಳ ಅಧ್ಯಯನ ಹಲವಾರು ದೃಷ್ಟಿಗಳಿಂದ

ಮಹತ್ವ ಪೂರ್ಣ. ಈ ಹೆಸರುಗಳು ಈ ಪ್ರದೇಶದ ಬೇಸಾಯ ಪದ್ಧತಿ, ಹೊಲಗಳ ವ್ಯವಸ್ಥೆ ಇತ್ಯಾದಿಗಳ ಕುರಿತು ಕುತೂಹಲಕರ ಮಾಹಿತಿಯನ್ನೊದಗಿಸುವುದಲ್ಲದೆ ಇಲ್ಲಿನ ಸಸ್ಯಸಂಪತ್ತು, ಭೂಸ್ವರೂಪ, ಆಟಕೂಟಗಳು ಮುಂತಾದ ಬೌಗೋಳಿಕ - ಸಾಂಸ್ಕೃತಿಕ ವಿಚಾರಗಳ ಅಧ್ಯಯನಕ್ಕೂ ಸಹಕಾರಿಯಾಗುತ್ತವೆ.

### ಆಕರ ಗ್ರಂಥಗಳು

1. South Indian Inscriptions, Vol VII
2. South Indian Inscriptions Vol IX Part II
3. Annual Reports of South Indian Epigraphy
4. Tulu-English Dictionary - M. Mariappa Bhatta and S. Kedilaya (Editors) , Madras, 1967
5. Kannada - English Dictionary - Rev. F. Kittel (Reprint) , Asian Educational Services New Delhi 1982
6. Studies in Tuluva History and Culture - Dr. P. Gururaja Bhatt, 1975.